

# नेपाल का पहला हेल्थकेयर प्रीपेड कार्ड लॉन्च हुआ

लखनऊ। ई-मेडिकेक ग्लोबल ने नेपाल इन्वेस्टमेंट बैंक के साथ मिलकर नेपाल का पहला हेल्थकेयर प्री-पेड कार्ड लॉन्च किया। मेडिकेश कार्ड बेहद मामूली कीमत पर नेपाल में उपलब्ध होगा तथा इसकी मदद से भारत में चिकित्सा सम्बन्धी व्यय के लिए किसी भी तरह का मौद्रिक लेनदेन बिना किसी परेशानी के किया जा सकेगा। साथ ही उपचार एवं चिकित्सा सम्बन्धी अन्य सेवाओं पर विशेष छूट भी दी जाएगी। यह कार्ड भारत में आए यात्री मरीजों के लिए उपचार, कन्सलटेशन, एवं फेलो-अप विजिट्स को बेहद आसान एवं सुविधाजनक बना देगा। भारत में चिकित्सा पर्यटन को बढ़ावा देना इस पहल का मुख्य उद्देश्य है।

कार्ड धारक को चिकित्सा एवं गैर-चिकित्सा क्षेत्र में सेवाओं की व्यापक रेंज उपलब्ध कराई जाएगी। इन सेवाओं में एम्बुलेन्स सेवा, आपातकालीन निकासी सेवाएं तथा आश्रितों के लिए एस्कॉर्ट्स सेवाएं शामिल हैं। साथ ही मरीजों को दवाओं पर विशेष छूट भी दी जाएगी। इसके अलावा, यह कार्ड कई प्रकार के आईपीडी पैकेज प्रस्तुत करता है।